


# Мүбәрек Рамазан айын мүнәсип тәризде өткерий хаққында



## Өзбекстан Республикасы Президентиниң қарары

Жаңа Өзбекстанды қурыўға қаратылған кең көлемли реформалар нәтийжесинде барлық тараўлар қатарында диний-ағартыўшылық турмысымызда да үлкен өзгерислер жүз бермекте. Муқаддес динимиздиң тынышлық, дослық, кеңпейиллик хәм адамгершилик идеяларын, ислам цивилизациясының раўажланыўына шексиз үлес қосқан уллы бабаларымыздың бай илимий мийрасын үйрениў хәм үгит-нәсиятлаў, жасларды усы руўхта саламат хәм бәркамал етип тәрбиялаў, жаўызлыққа қарсы ағартыўшылық пенен гүресий бойынша кең имканиятлар ашылмақта.

Әсиресе, елимиздиң мөмин-мусылманлары халқымыз ушын әсирлер даўамында жақсылық, меҳир-мүриўбет хәм қайыр-сақаўат нышаны болып келген муқаддес Рамазан айын үлкен шады-қоррамлық хәм шүкиршилик пенен күтип алып, қайырлы әмеллерди орынламақта.

Бул мүбәрек айдың жәмийетимиз турмысында тынышлық-турақлылық, өз-ара хүрмет хәм аўызбиршилик орталығын және де беккемлеў, халқымыздың диний-мәнаўий қәдириятларын сақлаў хәм раўажландырыў бағдарындағы әхмийетин есапқа алып хәм оны хәр тәреплеме мүнәсип өткерий мақсетинде:

2021-жыл мүбәрек Рамазан айының басланыўы **13-апрель** күнине туўра келиўи хаққындағы Өзбекстан мусылманлары басқармасының мәлимлемеси мағлыўмат ушын қабыл етилсин.

Қарақалпақстан Республикасы Министрлер Кеңеси, ўәлаятлар хәм Ташкент қаласы хәкимликлери Дин ислери бойынша комитет, Мәхәлле хәм шаңарақты қоллап-қуўатлаў министрлиги хәм басқа да жәмийетлик шөлкемлер менен биргеликте Рамазан айын **карантин қағыйдаларына әмел еткен ҳалда** миллий дәстүр хәм

қәдириятларға сай хәм мүнәсип ҳалда өткерийге қаратылған илажларды әмелге асырсын.

Орынларда Рамазан айының мазмун-мәнисинде жәмленген инсанийлық, руўхый пәклик, сабыр-қәнәәт сыяқлы пазыйлетлерди хұрметлеў, бүгинги тыныш хәм абадан турмысымызды қәдирлеў, адамларды бир-бирине жақсылық етиў, татыў хәм аўызбиршиликли болып жасаўға шақыратуғын хәм жас әўладты ана-Ұатанға мухаббат, әзелий дәстүр хәм қәдириятларға хұрмет руўхында тәрбиялаўға хызмет ететуғын үгит-нәсият илажларын өткерийге айрықша итибар қаратылсын.

Өзбекстан Миллий телерадиокомпаниясы, Өзбекстан Миллий мәлимлеме агентлиги хәм басқа да ғалаба хабар қуралларына Рамазан айын өткерийге байланыслы илажларды кеңнен жарытыў усыныс етилсин.

Усы қарардың орынланыўын қадағалаў Өзбекстан Республикасының Бас министри А.Ариповқа жүкленсин.

## **Өзбекстан Республикасы**

**Президенти                      Ш. МИРЗИЁЕВ.**

Ташкент қаласы,

2021-жыл, 8-апрель.